

Altyn zynjyr

Category: Goşgular, Kitapcy
написано kitapcy | 22 январа, 2025
Altyn zynjyr

ALTYN ZYNJYR

Şahyr kakan wagty ýürek taryna,
Çyzyk çekýär gara kalbyň baryna.

Kapyýa gözleýär ýagşydan ýagşy,
Ol şonda unundýar dünýä-durmuşy.

Teni goýup gidýän jan bolýar şahyr,
Dagy deşip, ondan zer alýar şahyr.

Der döküp, kän tapmak şahyryň işi,
Zerşynas bolýandyr her şahyr kişi.

Göwheri daşlaryň içinden tapýar,
Şahyryň elinde telim göwher bar.

Göwherler ýalbaryp atar öwüşgin,
Emma şahyr kişi hemişe misgin.

Kanagatly adam bolýar bagtyýar,
Ýagşylyk talap et, ýagşy kişi bar.

Ýamandan daşda dur, giňdir ýer-meýdan,
Ýalana şygrydan bolmaz bir peýda.

Göwhere diýerler her gowy şygyr,
Emma ol göwherden gymmat hem agyr.

Söz giden dünýädir, manysy giňdir,
Muny aňmadygyň ahwaly teňdir.

Goşgy suw dek aksyn, goý tolkun tursun,
Çynyň ýüpegi dek lowurdap dursun.

Sözi söze çatýan ähli kapyýa,
Emma kapyýa hem gerekdir haýa.

Ýene-de aýdýaryn, kalplaryň yşky,
Hemişe döredýär nurana goşgy.

Yşk nurundan öňýär pelegiň raksy.
Yşk nurundan öňýär şygyr gowusy.

Şygyr hem tagamdyr, gulak sal, Jamy!
Hödür etme ile duzsuz tagamy.

Abdyrahman JAMY.

Goşgular